

REGOLAMENT TAL-KUNSILL (UE) Nru 1177/2011

tat-8 ta' Novembru 2011

li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' deficit eċċessiv

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari t-tieni subparagrafu tal-Artikolu 126(14) tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazzjonali,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Bank Ċentrali Ewropew ⁽²⁾,

Filwaqt li jaġixxi skont proċedura leġislattiva speċjali,

Billi:

(1) Il-koordinazzjoni tal-linji ta' politika ekonomika tal-Istati Membri fl-Unjoni, kif stipulat mit-Trattat dwar il-Funzjonament tal-Unjoni Ewropea (TFUE), għandha twassal għal konformità mal-prinċipji ta' gwida ta' prezżijiet stabbli, finanzji pubbliċi u kondizzjonijiet monetarji sodi u bilanċ ta' pagamenti sostenibbli.

(2) Il-Patt ta' Stabbiltà u Tkabbir (SGP) inizjalment kien jikkonsisti mir-Regolament tal-Kunsill (KE) Nru 1466/97 tas-7 ta' Lulju 1997 dwar it-tisħih tas-sorveljanza ta' pożizzjonijiet ta' budget u l-koordinazzjoni ta' politika ekonomika ⁽³⁾, ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u tiġi ċċarata l-implimentazzjoni tal-proċedura ta' deficit eċċessiv ⁽⁴⁾ u r-Riżoluzzjoni tal-Kunsill Ewropew tas-17 ta' Ġunju 1997 dwar il-Patt ta' Stabbiltà u Tkabbir ⁽⁵⁾. Ir-Regolamenti (KE) Nru 1466/97 u (KE) Nru 1467/97 ġew emendati bir-Regolamenti (KE) Nru 1055/2005 ⁽⁶⁾ u

(KE) Nru 1056/2005 ⁽⁷⁾ rispettivament. Barra minn hekk, ġie adottat ir-Rapport tal-Kunsill tal-20 ta' Marzu 2005 dwar "Titjib tal-implimentazzjoni tal-Patt ta' Stabbiltà u Tkabbir" ⁽⁸⁾.

(3) L-SGP huwa bbażat fuq l-għan ta' finanzji governattivi sodi u sostenibbli bħala mezz sabiex jissahhu l-kundizzjonijiet għall-istabbiltà tal-prezzijiet u għal tkabbir sostenibbli b'sahhtu bbażat fuq stabbiltà finanzjarja, u b'hekk jappoġġa li jintlaħqu l-għanijiet tal-Unjoni għal tkabbir sostenibbli u impjiegi.

(4) L-esperjenza miksuba u l-iżbalji li saru matul l-ewwel deċennju tal-funzjonament tal-unjoni ekonomika u monetarja turi htieġa għal governanza ekonomika mtejbja fl-Unjoni, li għandha tinbena fuq sjieda nazzjonali aktar b'sahhitha tar-regoli u l-linji politiċi maqbula komune-ment u fuq qafas aktar b'sahhtu ta' sorveljanza fil-livell tal-Unjoni għas-sorveljanza tal-politika ekonomika nazzjonali.

(5) Il-qafas komuni għall-governanza ekonomika jehtieġ li jkun imsahhah, inkluża s-sorveljanza baġitarja mtejbja, b'konformità mal-grad għoli ta' integrazzjoni bejn l-ekonomiji tal-Istati Membri fl-Unjoni, u b'mod partikolari fiż-żona tal-euro.

(6) Il-qafas imtejjeb ta' governanza ekonomika għandu jsejjes ruhu fuq bosta linji politiċi interkonnessi u koerenti għal tkabbir u impjiegi sostenibbli, b'mod partikolari strategija tal-Unjoni għal tkabbir u impjiegi, b'attenzjoni partikolari fuq l-iżvilupp u t-tisħih tas-suq intern, it-trawwim tal-kummerċ internazzjonali u l-kompetittività, Simestru Ewropew għat-tisħih tal-koordinazzjoni ta' linji ta' politika ekonomika u baġitarja, qafas effikaċi biex jiġu evitati u korretti deficit eċċessivi tal-gvernijiet (SGP), qafas b'sahhtu biex jiġu evitati u korretti l-iżbilanċi makroekonomiċi, rekwiżiti minimi għall-oqfsa baġitarji nazzjonali, u regolamentazzjoni u superviżjoni msahha tas-suq finanzjarju, inkluża s-superviżjoni makroprudenzjali mill-Bord Ewropew dwar ir-Riskju Sistemiku.

(7) Il-kisba u ż-żamma ta' suq intern dinamiku għandhom jiġu kkunsidrati bħala element tal-funzjonament xieraq u bla problemi tal-unjoni ekonomika u monetarja.

⁽¹⁾ Opinjoni tal-Parlament Ewropew tat-28 ta' Settembru 2011 (għadha mhijiex ippubblikata fil-Gurnal Uffiċjali).

⁽²⁾ GU C 150, 20.5.2011, p. 1.

⁽³⁾ GU L 209, 2.8.1997, p. 1.

⁽⁴⁾ GU L 209, 2.8.1997, p. 6.

⁽⁵⁾ GU C 236, 2.8.1997, p. 1.

⁽⁶⁾ Regolament tal-Kunsill (KE) Nru 1055/2005 tas-27 ta' Ġunju 2005 li jemenda r-Regolament (KE) Nru 1466/97 dwar it-tisħih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika (GU L 174, 7.7.2005, p. 1; MT - GU L 352M, 31.12.2008, p. 183).

⁽⁷⁾ Regolament tal-Kunsill (KE) Nru 1056/2005 tas-27 ta' Ġunju 2005 li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' deficit eċċessiv (GU L 174, 7.7.2005, p. 5; MT - GU L 352M, 31.12.2008, p. 187).

⁽⁸⁾ Ara d-dokument 7423/05 fuq <http://www.consilium.europa.eu/documents.aspx?lang=mt>.

- (8) L-SGP u l-qafas komplut tal-governanza ekonomika għandhom jikkompletaw u jappoġġaw l-istrategija tal-Unjoni għat-tkabbir u l-impjiegi. L-interkonnessjonijiet bejn il-linji differenti m'għandhomx jipprovdu eżenzjonijiet mid-dispożizzjonijiet tal-SGP.
- (9) It-tishih tal-governanza ekonomika għandu jinkludi involviment eqreb u aktar f'waqtu tal-Parlament Ewropew u l-parlamenti nazzjonali. Filwaqt li jirrikonoxxi li l-kontrapartijiet tal-Parlament Ewropew fil-qafas ta' dan id-dialogu huma l-istituzzjonijiet rilevanti tal-Unjoni u r-Rappreżentanti tagħhom, il-kumitat kompetenti tal-Parlament Ewropew jista' joffri opportunità għall-iskambju ta' opinjonijiet lil Stat Membru li lilu l-Kunsill indirizza deċiżjoni taħt l-Artikolu 126(6) tat-TFUE, rakkomandazzjoni taħt l-Artikolu 126(7) tat-TFUE, avviż taħt l-Artikolu 126(9) tat-TFUE jew deċiżjoni taħt l-Artikolu 126(11) tat-TFUE. Il-partecipazzjoni tal-Istat Membru f'tali skambju ta' opinjonijiet tkun volontarja.
- (10) Il-Kummissjoni għandu jkollha rwol aktar b'saħħtu fil-proċedura tas-sorveljanza msahha fir-rigward tal-evalwazzjonijiet li huma speċifiċi għal kull Stat Membru, il-monitoraġġ, il-missjonijiet ta' fuq il-post, ir-rakkomandazzjonijiet u t-twissijiet.
- (11) Il-Kunsill u l-Kummissjoni, meta japplikaw dan ir-Regolament, għandhom jikkunsidraw, skont il-każ, il-fatturi rilevanti kollha u s-sitwazzjoni ekonomika u baġitarja tal-Istati Membri konċernati.
- (12) Ir-regoli dwar id-dixxiplina baġitarja għandhom jissahhu, b'mod partikolari billi jingħata rwol aktar prominenti lil-livell u l-evoluzzjoni tad-dejn u lis-sostenibbiltà ġenerali. Il-mekkanizmi sabiex jiżguraw konformità ma' dawn ir-regoli u l-infurzar tagħhom għandhom jissahhu wkoll.
- (13) L-implimentazzjoni tal-proċedura eżistenti ta' deficit eċċessiv abbażi kemm tal-kriterju tad-deficit kif ukoll tal-kriterju tad-dejn teħtieġ valur referenzjali numeriku li jieh u kont taċ-ċiklu kummerċjali, li miegħu ssir il-valutazzjoni dwar jekk il-proporzjon tad-dejn tal-gvern mal-Prodott Domestiku Gross (PDG) huwiex qed jonqos biżżejjed u joqrob il-valur referenzjali b'pass sordisfaċenti.

Ghandu jiġi introdott perjodu ta' transizzjoni biex l-Istati Membri li huma sogggetti għal procedura ta' deficit eċċessiv fid-data tal-adozzjoni ta' dan ir-Regolament jadattaw il-linji politiċi tagħhom għall-valur referenzjali numeriku għat-tnaqqis tad-dejn. Dan għandu japplika wkoll għall-Istati Membri li huma sogggetti għal programm ta' aġġustament tal-Unjoni jew tal-Fond Monetarju Internazzjonali.

- (14) In-nuqqas ta' konformità mal-valur referenzjali numeriku għat-tnaqqis tad-dejn ma għandux ikun suffiċjenti sabiex

jistabbilixxi l-eżistenza ta' deficit eċċessiv, li għandu jiehdu kont ta' firxa sħiha ta' fatturi rilevanti koperti mir-rapport tal-Kummissjoni taht l-Artikolu 126(3) tat-TFUE. B'mod partikolari, il-valutazzjoni tal-effett taċ-ċiklu u l-kompożizzjoni tal-aġġustament tal-flussi tal-istokks fir-rigward ta' żviluppi tad-dejn jistgħu jkunu suffiċjenti biex jevitaw li jiġi determinat deficit eċċessiv abbażi tal-kriterju tad-dejn.

- (15) Fejn jiġu stabbiliti l-eżistenza ta' deficit eċċessiv ibbażat fuq il-kriterju tad-defiċit u l-passi li jwasslu ghalih, hemm il-htieġa li jittiehed kont tal-firxa kollha tal-fatturi rilevanti koperti mir-rapport tal-Kummissjoni taht l-Artikolu 126(3) tat-TFUE jekk il-proporzjon tad-dejn tal-gvern mal-PDG ma jaqbiżx il-valur referenzjali.
- (16) Meta jittiehed kont ta' riformi sistemici tal-pensjonijiet fost il-fatturi rilevanti, il-konsiderazzjoni ċentrali għandha tkun jekk daww ir-riformi jsaħhux is-sostenibbiltà għall-perjodu twil tas-sistema ġenerali tal-pensjoni, filwaqt li ma jidhux ir-riskji għall-pożizzjoni baġitarja għall-perjodu medju.
- (17) Ir-rapport tal-Kummissjoni taht l-Artikolu 126(3) tat-TFUE għandu jqis b'mod adattat il-kwalità tal-qafas fiskali nazzjonali, minhabba li dan għandu rwol kruċjali fl-appoġġ għall-konsolidazzjoni fiskali u l-finanzi pubbliċi sostenibbli. Din il-konsiderazzjoni għandha tinkludi r-rekwiżiti minimi kif imnizżla fid-Direttiva tal-Kunsill 2011/85/UE tat-8 ta' Novembru 2011 dwar ir-rekwiżiti għal oqfsa baġitarji tal-Istati Membri ⁽¹⁾ u rekwiżiti oħra mixtieqa li fuqhom ikun hemm ftehim għad-dixxiplina fiskali.
- (18) Sabiex jingħata appoġġ għall-monitoraġġ tal-konformità mar-rakkomandazzjonijiet u l-avviżi tal-Kunsill għall-korrezzjoni ta' sitwazzjonijiet ta' deficit eċċessiv, hemm il-htieġa li dawn jispecifikaw miri baġitarji annwali konsistenti mat-titjib fiskali meħtieġ f'termini aġġustati ċiklikament, netti minn miżuri ta' darba jew temporanji. F'dan il-kuntest, il-0,5 % tal-valur referenzjali annwali tal-PDG għandu jinftiehem bħala l-medja annwali.
- (19) Il-valutazzjoni ta' azzjoni effettiva se tibbenefika meta l-konformità mal-miri tan-nefqa ġenerali tal-gvern tittiehed bħala referenza flimkien mal-implimentazzjoni ta' miżuri ta' dħul speċifiċi ppjanati.
- (20) Fil-valutazzjoni tal-każ għall-estensjoni tal-iskadenza għall-korrezzjoni tad-defiċit eċċessiv, għandha tingħata konsiderazzjoni partikolari lit-tnaqqis gravi fir-ritmu ekonomiku fiż-żona tal-euro jew fl-Unjoni ġeneralment, bil-kondizzjoni li dan ma jipperikolax is-sostenibbiltà fiskali fil-perjodu medju.

(¹) Ara l-pagna 41 ta' dan il-Ġurnal Uffiċjali.

- (21) Huwa xieraq li tiżdied l-applikazzjoni ta' penali finanzjarji previsti fl-Artikolu 126(11) tat-TFUE sabiex jikkostitwixxu inċentiv reali għall-konformità mal-avviżi taht l-Artikolu 126(9) tat-TFUE.
- (22) Sabiex tkun żgurata l-konformità mal-qafas ta' sorveljanza fiskali tal-Unjoni għall-Istati Membri li l-munita tagħhom hija l-euro, għandhom jifasslu sanzjonijiet ibbażati fuq l-Artikolu 136 tat-TFUE, biex ikunu żgurati mekkaniżmi ġusti, fwaqthom u effettivi għall-konformità mar-regoli tal-SGP.
- (23) Il-multi msemija f'dan ir-Regolament għandhom jikkostitwixxu dhul iehor, kif imsemmi fl-Artikolu 311 tat-TFUE, u għandhom jiġu assenjati lill-mekkanizmi ta' stabbiltà biex tingħata għajna finanzjarja, mahluqa mill-Istati Membri li l-munita tagħhom hija l-euro sabiex tiġi salvagwardata l-istabbiltà taż-żona tal-euro ingenerali.
- (24) Ir-referenzi li jinsabu fir-Regolament (KE) Nru 1467/97 għandhom jiehdu kont tan-numerazzjoni ġdida tal-Artikoli tat-Trattat dwar il-Funzjonament tal-Unjoni Ewropea u tas-sostituzzjoni tar-Regolament tal-Kunsill (KE) Nru 3605/93 ⁽¹⁾ bir-Regolament tal-Kunsill (KE) Nru 479/2009 tal-25 ta' Mejju 2009 dwar l-applikazzjoni tal-Protokoll dwar il-proċedura ta' deficit eċċessiv anness mat-Trattat li jistabbilixxi l-Komunità Ewropea ⁽²⁾.
- (25) Għaldaqstant, ir-Regolament (KE) Nru 1467/97 għandu jiġi emendat kif mehtieg,

ADOPTA DAN IR-REGOLAMENT:

Artikolu 1

Ir-Regolament (KE) Nru 1467/97 huwa b'dan emendat kif ġej:

- (1) L-Artikolu 1 huwa ssostitwit b'dan li ġej:

"Artikolu 1

1. Dan ir-Regolament jistabbilixxi d-dispożizzjonijiet biex tithaff u tiġi ċċarata l-proċedura ta' deficit eċċessiv. Dan l-għan tal-proċedura ta' deficit eċċessiv huwa sabiex jiġu evitati deficits eċċessivi tal-gvern u, jekk isehhu, li jinkoraġġixxi aktar il-korrezzjoni tagħhom, meta l-konformità mad-dixxiplina baġitarja tkun eżaminata abbażi tad-deficit tal-gvern u l-kriterji tad-dejn tal-gvern.

2. Għall-finijiet ta' dan ir-Regolament 'Stati Membri partecipanti' għandha tfisser 'dawk l-Istati Membri li l-munita tagħhom hija l-euro';

- (2) L-Artikolu 2 jiġi emendat kif ġej:

- (a) fil-paragrafu 1, l-ewwel subparagrafu huwa ssostitwit b'dan li ġej:

"1. L-eċċess tad-deficit tal-gvern fuq il-valur referenzjali għandu jitqies bħala eċċezzjonali, b'mod konformi mat-tieni inċiż tal-Artikolu 126(2)(a) tat-TFUE, meta jirriżulta minn avveniment mhux tas-soltu barra mill-kontroll tal-Istat Membru kkonċernat b'impatt maġġuri fuq il-pożizzjoni finanzjarja tal-gvern ġenerali, jew meta jirriżulta minn tnaqqis gravi fir-ritmu ekonomiku.";

- (b) għandu jiddaħhal il-paragrafu li ġej:

"1a. Meta jaqbeż il-valur referenzjali, il-proporzjon tad-dejn tal-gvern mal-Prodott Domestiku Gross (PDG) għandu jitqies bħala li qiegħed jonqos biżżejjed u joqrob il-valur referenzjali b'pass sodisfaċenti skont il-punt (b) tal-Artikolu 126(2) tat-Trattat dwar il-Funzjonament tal-Unjoni Ewropea (TFUE) jekk id-differenzjal fir-rigward tal-valur referenzjali tkun naqset matul it-tliet snin preċedenti b'rata medja ta' wiehed minn kull għoxrin kull sena bħala valur referenzjali, abbażi tal-bidliet matul it-tliet snin li għaddew li għalihom hi disponibbli d-data.

Ir-rekwiżit skont il-kriterju tad-dejn għandu jitqies ukoll sodisfatt jekk it-tbassir baġitarju mill-Kummissjoni jindika li t-tnaqqis mehtieg fid-differenzjal ser isehh matul il-perjodu ta' tliet snin li jinkorpora s-sentejn ta' wara l-aħhar sena li għaliha hi disponibbli d-data. Għal Stat Membru li huwa soġġett għal proċedura ta' deficit eċċessiv fit-8 ta' Novembru 2011 u għal perjodu ta' tliet snin mill-korrezzjoni tad-deficit eċċessiv, ir-rekwiżit skont il-kriterju tad-dejn għandu jitqies sodisfatt jekk l-Istat Membru kkonċernat jagħmel progress suffiċjenti lejn il-konformità kif ivvalutata fl-opinjoni adottata mill-Kunsill dwar il-programm ta' stabbiltà u konvergenza tiegħu.

Fl-implimentazzjoni tal-aġġustament tal-valur referenzjali tal-proporzjon tad-dejn, għandha tiġi kkunsidrata l-influwenza taċ-ċiklu fuq il-pass tat-tnaqqis tad-dejn.";

- (c) il-paragrafi 3 sa 7 huma ssostitwiti b'dan li ġej:

"3. Meta thejji rapport taht l-Artikolu 126(3) tat-TFUE, il-Kummissjoni għandha tqis il-fatturi rilevanti kollha kif indikat f'dak l-Artikolu, sakemm dawn

⁽¹⁾ Regolament tal-Kunsill (KE) Nru 3605/93 tat-22 ta' Novembru 1993 dwar l-applikazzjoni tal-Protokoll dwar il-proċedura ta' deficit eċċessiv anness mat-Trattat li jistabbilixxi l-Komunità Ewropea (GU L 332, 31.12.1993, p. 7).

⁽²⁾ GU L 145, 10.6.2009, p. 1.

jaffettwaw b'mod sinifikanti l-valutazzjoni tal-konformità mal-kriterji tad-defiċit u tad-dejn mill-Istat Membru kkonċernat. Ir-rapport għandu jirrifletti, kif xieraq:

- (a) l-iżviluppi fil-pożizzjoni ekonomika għall-perjodu medju, b'mod partikolari, it-tkabbir potenzjali, inklużi l-kontribuzzjonijiet varji pprovduti mix-xogħol, l-akkumulazzjoni ta' kapital u l-prodottività tal-fatturi totali, l-iżviluppi ċikliċi u l-pożizzjoni tat-tfaddil nett tas-settur privat;
- (b) l-iżviluppi fil-pożizzjonijiet baġitarji għall-perjodu medju, inkluż b'mod partikolari r-rekord tal-aġġustament lejn l-għan tal-estimi fuq terminu medju ta' żmien, il-livell ta' bilanċ primarju u żviluppi fin-nefqa primarja, kemm kurrenti u kemm kapitali, l-implimentazzjoni ta' politika fil-kuntest tal-prevenzjoni u l-korrezzjoni ta' żbilanċi makroekonomiċi eċċessivi, l-implimentazzjoni ta' linji ta' politika fil-kuntest tal-istrategija ta' tkabbir komuni għall-Unjoni, u l-kwalità ġenerali tal-finanzi pubbliċi, b'mod partikolari, l-effettività ta' oqfsa baġitarji nazzjonali;
- (c) l-iżviluppi fil-pożizzjoni tad-dejn tal-gvern għal terminu medju, id-dinamika u s-sostenibbiltà tagħha (b'mod partikolari, il-fatturi ta' riskju inklużi l-istruttura tal-maturità u d-denominazzjoni tal-valuta tad-dejn, l-aġġustament tal-flussi tal-istokks u l-kompożizzjoni tiegħu, ir-riżervi akkumulati u assi oħra finanzjarji, il-garanziji, b'mod partikolari dawk marbuta mas-settur finanzjarju; u kwalunkwe responsabbiltà impliċita marbuta max-xjuħija u d-dejn privat sal-punt li jista' jirrappreżenta responsabbiltà impliċita kontingenti għall-gvern);

Il-Kummissjoni għandha tagħti kunsiderazzjoni xierqa u esplicita lil kwalunkwe fattur iehor li, fl-opinjoni tal-Istat Membru kkonċernat huwa rilevanti sabiex tkun ivvalutata b'mod komprensiv il-konformità mal-kriterji tad-defiċit u d-dejn u li l-Istat Membru ressaq quddiem il-Kunsill u l-Kummissjoni. F'dak il-kuntest, għandha tingħata kunsiderazzjoni partikolari għal: kontribuzzjonijiet finanzjarji għat-trawwim ta' solidarjetà internazzjonali u għall-kisba tal-miri tal-politika tal-Unjoni; id-dejn li jsir fil-forma ta' appoġġ bilaterali u multilaterali bejn l-Istati Membri fil-kuntest tas-salvagwardja tal-istabbiltà finanzjarja u d-dejn relatat mal-operazzjonijiet ta' stabilizzazzjoni finanzjarja waqt tfixkil finanzjarju ewlieni.

4. Il-Kunsill u l-Kummissjoni għandhom jaġhmlu valutazzjoni kumplessiva b'bilanċjata tal-fatturi rilevanti kollha, speċifikament il-limitu safejn jaffettwaw il-valutazzjoni tal-konformità mal-kriterji tad-defiċit u/jew tad-dejn b'hal fatturi ta' aggravazzjoni jew ta' mitigazzjoni. Meta jivvalutaw il-konformità abbażi tal-kriterju tad-defiċit, jekk il-proporzjon tad-dejn tal-gvern għall-PDG jaqbeż il-valur referenzjali, għandu jittiehed kont ta' dawn il-fatturi fil-passi li jwasslu għad-deċiżjoni rigward l-eżistenza ta' defiċit eċċessiv

kif previst fil-paragrafi 4, 5 u 6 tal-Artikolu 126 tat-TFUE biss jekk il-kundizzjoni doppja tal-prinċipju ġenerali — li, qabel ma jittiehed kont ta' dawn il-fatturi rilevanti, id-defiċit ġenerali tal-gvern jibqa' qrib il-valur referenzjali u l-eċċess tiegħu fuq il-valur referenzjali jkun temporanju — tiġi sodisfatta b'mod shih.

Madanakollu, għandu jittiehed kont ta' dawn il-fatturi fil-passi li jwasslu għad-deċiżjoni dwar l-eżistenza ta' defiċit eċċessiv meta tiġi vvalutata l-konformità abbażi tal-kriterju tad-dejn.

5. Meta jkunu qed jivvalutaw il-konformità mal-kriterji ta' defiċit u ta' dejn u fil-passi sussegwenti tal-proċedura ta' defiċit eċċessiv, il-Kunsill u l-Kummissjoni għandhom jagħtu kunsiderazzjoni misthoqqa lill-implimentazzjoni ta' riformi tal-pensjoni li jintroduċu sistema b'diversi pilastru li tinkludi pilastru obbligatorju ffinanzjat kompletament u l-kost nett tal-pilastru ġestit b'mod pubbliku. B'mod partikolari, għandhom jiġu kkunsidrati l-fatturi tas-sistema ġenerali tal-pensjoni mahluqa mir-riforma, jiġifieri jekk tippromwovix is-sostenibbiltà għall-perjodu twil mingħajr ma żżid ir-riskji għall-pożizzjoni baġitarja għall-perjodu medju.

6. Jekk il-Kunsill, filwaqt li jaġixxi taht l-Artikolu 126(6) tat-TFUE, jiddeciedi li jeżisti defiċit eċċessiv fi Stat Membru, il-Kunsill u l-Kummissjoni għandhom, fil-passi proċedurali sussegwenti ta' dak l-Artikolu tat-TFUE, jikkunsidraw il-fatturi rilevanti msemmija fil-paragrafu 3 ta' dan l-Artikolu, billi huma jaffettwaw is-sitwazzjoni tal-Istat Membru kkonċernat, inkluż kif speċifikat fl-Artikolu 3(5) u Artikolu 5(2) ta' dan ir-Regolament, b'mod partikolari fl-iffissar ta' skadenza għall-korrezzjoni tad-defiċit eċċessiv u eventwalment fl-estensjoni tal-iskadenza. Madanakollu, dawk il-fatturi rilevanti m'għandhomx jiġu kkunsidrati għad-deċiżjoni tal-Kunsill skont l-Artikolu 126(12) tat-TFUE dwar it-thassir ta' xi whud mid-deċiżjonijiet tiegħu jew id-deċiżjonijiet kollha skont il-paragrafi 6 sa 9 u l-paragrafu 11 tal-Artikolu 126 TFUE.

7. Fil-każ ta' Stati Membri fejn l-eċċess tad-defiċit fuq il-valur referenzjali jirrifletti l-implimentazzjoni ta' riformi tal-pensjonijiet bl-introduzzjoni ta' sistema b'diversi pilastru li tinkludi pilastru obbligatorju ffinanzjat kompletament, il-Kunsill u l-Kummissjoni għandhom iqisu wkoll l-ispiża tar-riforma meta jivvalutaw l-iżviluppi fiċ-ċifri tad-defiċit fil-proċedura ta' defiċit eċċessiv sakemm id-defiċit ma jeċċedix b'mod sinifikanti livell li jista' jitqies qrib il-valur referenzjali, u l-proporzjon tad-dejn ma jeċċedix il-valur referenzjali bil-kondizzjoni li tinżamm is-sostenibbiltà fiskali ġenerali. Għandu jittiehed kont tal-kost nett ukoll għad-deċiżjoni tal-Kunsill skont l-Artikolu 126(12) tat-TFUE dwar it-tneħħija ta' whud mid-deċiżjonijiet tiegħu jew tad-deċiżjonijiet tiegħu kollha taht il-paragrafi 6 sa 9 u 11 tal-Artikolu 126 TFUE, jekk id-defiċit ikun naqas sostanzjalment u kontinwament u jkun lahaq livell li joqrob il-valur referenzjali.”

(3) Tiddahhal it-taqsimha li ġejja:

“TAQSIMA 1 A

DIALOGU EKONOMIKU

Artikolu 2a

1. Bl-iskop li jitjieb id-djalogu bejn l-istituzzjonijiet tal-Unjoni, b'mod partikolari l-Parlament Ewropew, il-Kunsill u l-Kummissjoni, u bl-iskop li jkun żgurati aktar trasparenza u responsabbiltà politika, il-kumitat kompetenti tal-Parlament Ewropew jista' jistieden lill-President tal-Kunsill, lill-Kummissjoni u, fejn ikun xieraq, lill-President tal-Kunsill Ewropew jew lill-President tal-Eurogroup sabiex jidhru quddiem il-kumitat biex jiddiskutu d-deċiżjoni tal-Kunsill taht l-Artikolu 126(6) tat-TFUE, ir-rakkomandazzjoni tal-Kunsill taht l-Artikolu 126(7) tat-TFUE, avvizi taht l-Artikolu 126(9) tat-TFUE u deċiżjonijiet tal-Kunsill mehuda skont l-Artikolu 126(11) tat-TFUE.

Il-Kunsill huwa mistenni li, bhala regola, jsegwi r-rakkomandazzjonijiet u l-proposti tal-Kummissjoni jew jispjega l-pożizzjoni tiegħu b'mod pubbliku.

Il-kumitat kompetenti tal-Parlament Ewropew jista' joffri l-opportunità lill-Istat Membru kkonċernat minn dawn id-deċiżjonijiet, rakkomandazzjonijiet jew avvizi sabiex jippartecipa fi skambju ta' opinjonijiet

2. Il-Kunsill u l-Kummissjoni għandhom jinfurmaw regolarment lill-Parlament Ewropew dwar l-applikazzjoni ta' dan ir-Regolament.”;

(4) L-Artikolu 3 jiġi emendat kif ġej:

(a) il-paragrafu 2 huwa ssostitwit b'dan li ġej:

“2. B'kont shih meħud tal-opinjoni msemmija fil-paragrafu 1, jekk tqis li jeżisti deficit eċċessiv, il-Kummissjoni għandha tindirizza opinjoni u proposta lill-Kunsill skont il-paragrafi (5) u (6) tal-Artikolu 126 tat-TFUE u għandha tinforma lill-Parlament Ewropew b'dan.”;

(b) Fil-paragrafu 3, ir-referenza għall-“Artikolu 4(2) u (3) tar-Regolament (KE) Nru 3605/93” hija ssostitwita b'referenza għall-“Artikolu 3(2) u (3) tar-Regolament (KE) Nru 479/2009”.

(c) il-paragrafi 4 u 5 huma ssostitwiti b'dan li ġej:

“4. Ir-rakkomandazzjoni tal-Kunsill magħmula b'konformità mal-Artikolu 126(7) tat-TFUE għandha tistabbilixxi skadenza massima ta' sitt xhur għal azzjoni effettiva li trid tittiehed mill-Istat Membru kkonċernat. Meta l-livell ta' gravità tas-sitwazzjoni jkun jiġġustifikaha, l-iskadenza għal azzjoni effettiva

tista' tkun ta' tliet xhur. Ir-rakkomandazzjoni tal-Kunsill għandha tistabbilixxi wkoll skadenza għall-korrezzjoni tad-deficit eċċessiv, li għandha tilesta fis-sena ta' wara l-identifikazzjoni tiegħu sakemm ma jkunx hemm ċirkostanzi speċjali. Fir-rakkomandazzjoni tiegħu, il-Kunsill għandu jitlob li l-Istat Membru jilhaq miri baġitarji annwali li, abbażi tat-tbassir li huwa l-bażi tar-rakkomandazzjoni, ikunu konsistenti ma' titjib annwali minimu ta' mill-inqas 0,5 % tal-PDG bhala valur referenzjali, fil-bilanċ nett tiegħu agġustat ciklikament minn miżuri ta' darba jew temporanji, sabiex tkun żgurata l-korrezzjoni tad-deficit eċċessiv sal-iskadenza stipulata fir-rakkomandazzjoni.

4a. Sal-iskadenza prevista fil-paragrafu 4, l-Istat Membru kkonċernat għandu jirrapporta lill-Kunsill u lill-Kummissjoni dwar l-azzjoni mehuda b'reazzjoni għar-rakkomandazzjoni tal-Kunsill skont l-Artikolu 126(7) tat-TFUE. Ir-rapport għandu jinkludi l-miri għan-nefqa u d-dhul tal-gvern u għall-miżuri diskrezzjonarji fin-naha tan-nefqa u d-dhul b'mod konsistenti mar-rakkomandazzjoni tal-Kunsill, kif ukoll l-informazzjoni dwar il-miżuri mehuda u n-natura ta' dawk previsti biex jintlaħqu l-miri. L-Istat Membru għandu jagħmel ir-rapport pubbliku.

5. Jekk tkun ittiehdet azzjoni effettiva b'konformità mar-rakkomandazzjoni taht l-Artikolu 126(7) tat-TFUE u wara l-adozzjoni ta' dik ir-rakkomandazzjoni jseħhu avvenimenti ekonomiċi negattivi b'konsegwenzi maġġuri żvantaġġu għall-finanzi tal-gvern, il-Kunsill jista' jiddeċiedi, fuq rakkomandazzjoni mingħand il-Kummissjoni, li jadotta rakkomandazzjoni riveduta skont l-Artikolu 126(7) tat-TFUE. L-avviż rivedut, b'kont meħud tal-fatturi rilevanti msemmija fl-Artikolu 2(3) ta' dan ir-Regolament jista', b'mod partikolari, jestendi notevolment l-iskadenza għall-korrezzjoni tad-deficit eċċessiv b'sena bhala regola. Il-Kunsill għandu jivvaluta l-eżistenza ta' avvenimenti ekonomiċi negattivi mhux mistennija b'konsegwenzi maġġuri żvantaġġu għall-finanzi tal-gvern kontra t-tbassir ekonomiku fir-rakkomandazzjoni tiegħu. Fil-każ ta' tnaqqis gravi fir-ritmu ekonomiku fiż-żona tal-euro jew fl-Unjoni ġeneralment, il-Kunsill jista' wkoll jiddeċiedi, fuq rakkomandazzjoni tal-Kummissjoni, li jadotta rakkomandazzjoni riveduta taht l-Artikolu 126(7) tat-TFUE bil-kundizzjoni li dan ma jipperikolax is-sostenibbiltà fiskali għall-perjodu medju.”;

(5) Fl-Artikolu 4, il-paragrafi 1 u 2 huma ssostitwiti b'dan li ġej:

“1. Kull deċiżjoni mill-Kunsill taht l-Artikolu 126(8) tat-TFUE sabiex jagħmel pubbliċi r-rakkomandazzjonijiet tiegħu fejn ikun stabbilit li ma ttehdet l-ebda azzjoni effettiva għandha tittiehed immedjatament wara li jiskadi l-limitu ta' żmien stabbilit skont l-Artikolu 3(4) ta' dan ir-Regolament.

2. Il-Kunsill, meta jikkunsidra jekk ittehditx azzjoni effettiva b'reazzjoni ghar-rakkomandazzjonijiet tiegħu magħmula b'konformità mal-Artikolu 126(7) tat-TFUE, għandu jibbaża d-deċiżjoni tiegħu fuq ir-rapport ippreżentat mill-Istat Membru kkonċernat f'konformità mal-Artikolu 3(4a) ta' dan ir-Regolament u l-implimentazzjoni tiegħu kif ukoll fuq kwalunkwe deċiżjoni oħra mhabbra pubblikament mill-gvern tal-Istat Membru kkonċernat.

Meta l-Kunsill jistabbilixxi, skont l-Artikolu 126(8) tat-TFUE, li l-Istat Membru kkonċernat naqas milli jiehu azzjoni effettiva, huwa għandu għaldaqstant jirrapporta lill-Kunsill Ewropew.”;

- (6) Fl-Artikolu 5, il-paragrafi 1 u 2 huma ssostitwiti b'dan li ġej:

“1. Kull deċiżjoni tal-Kunsill li jingħata avviż lill-Istat Membru partecipanti kkonċernat biex jiehu miżuri għattnaqis tad-defiċit f'konformità mal-Artikolu 126(9) tat-TFUE għandha tittiehed fi żmien xahrejn mid-deċiżjoni tal-Kunsill taht l-Artikolu 126(8) tat-TFUE li tistabbilixxi li ma ttehdet l-ebda azzjoni effettiva. Fl-avviż, il-Kunsill għandu jitlob li l-Istat Membru jilhaq miri baġitarji annwali li, abbażi tat-tbassir li huwa l-baži tal-avviż, huma konsistenti ma' titjib annwali minimu ta' mill-inqas 0,5 % tal-PDG bħala valur referenzjali, fil-bilanċ nett tiegħu agġustat ċiklikament minn miżuri ta' darba jew temporanji, sabiex tkun żgurata l-korrezzjoni tad-defiċit eċċessiv qabel l-iskadenza stipulata fl-avviż. Il-Kunsill għandu wkoll jindika miżuri li jwasslu għall-kisba ta' daww il-miri.

1a. B'segwitu għall-avviż tal-Kunsill taht l-Artikolu 126(9) tat-TFUE, l-Istat Membru kkonċernat għandu jirrapporta lill-Kunsill u lill-Kummissjoni dwar l-azzjoni mehuda b'reazzjoni għalih. Ir-rapport għandu jinkludi l-miri għan-nefqa u d-dhul tal-gvern u għal miżuri diskrezzjonarji fin-naha tan-nefqa u d-dhul, kif ukoll l-informazzjoni dwar il-miżuri mehuda b'reazzjoni ghar-rakkomandazzjonijiet speċifiċi tal-Kunsill sabiex il-Kunsill ikun jista' jiehu, jekk ikun mehtieg, deċiżjoni f'konformità mal-Artikolu 6(2) ta' dan ir-Regolament. L-Istat Membru għandu jagħmel ir-rapport pubbliku.

2. Jekk azzjoni effettiva tkun ittehdet f'konformità mal-avviż skont l-Artikolu 126(9) tat-TFUE u wara l-adozzjoni ta' dak l-avviż isehhu avvenimenti ekonomiċi negattivi b'konsegwenzi maġġuri żvantaġġu għall-finanzi tal-gvern, il-Kunsill jista' jiddeċiedi, fuq rakkomandazzjoni mingħand il-Kummissjoni, li jadotta avviż rivedut skont l-Artikolu 126(9) tat-TFUE. L-avviż rivedut, b'kont mehud tal-fatturi rilevanti msemmija fl-Artikolu 2(3) ta' dan ir-Regolament, bħala regola, jista', partikolarment, jestendi l-iskadenza għall-korrezzjoni tad-defiċit eċċessiv b'sena. Il-Kunsill jista' jivvaluta l-eżistenza ta' avvenimenti ekonomiċi negattivi b'konsegwenzi maġġuri żvantaġġu għall-finanzi tal-gvern kontra t-tbassir ekonomiku fl-avviż tiegħu. Fil-każ ta' tnaqqis gravi fir-ritmu ekonomiku fiż-żona tal-

euro jew fl-Unjoni ġeneralment, il-Kunsill jista' wkoll jiddeċiedi, fuq rakkomandazzjoni tal-Kummissjoni, li jadotta avviż rivedut skont l-Artikolu 126(9) tat-TFUE fuq il-kundizzjoni li dan ma jipperikolax is-sostenibbiltà fiskali għall-perjodu medju.”;

- (7) L-Artikoli 6 sa 8 huma ssostitwiti b'dan li ġej:

“Artikolu 6

1. Meta jikkunsidra jekk ittehditx azzjoni effettiva b'reazzjoni għall-avviż tiegħu magħmul f'konformità mal-Artikolu 126(9) tat-TFUE, il-Kunsill għandu jibbaża d-deċiżjoni tiegħu fuq ir-rapport imressaq mill-Istat Membru kkonċernat f'konformità mal-Artikolu 5(1a) ta' dan ir-Regolament u l-implimentazzjoni tiegħu kif ukoll fuq kull deċiżjoni oħra mhabbra pubblikament mill-gvern tal-Istat Membru kkonċernat. Ir-riżultat tal-missjoni ta' sorveljanza mwettaq mill-Kummissjoni skont l-Artikolu 10a ta' dan ir-Regolament għandu jiġi kkunsidrat.

2. Meta l-kondizzjoniet għall-applikazzjoni tal-Artikolu 126(11) tat-TFUE jiġu sodisfatti, il-Kunsill għandu jimponi sanzjonijiet f'konformità ma' dak l-Artikolu. Kull deċiżjoni bħal din għandha tittiehed mhux aktar tard minn erba' xhur wara d-deċiżjoni tal-Kunsill taht l-Artikolu 126(9) tat-TFUE li tagħti avviż lill-Istat Membru partecipanti kkonċernat biex jiehu l-miżuri.

Artikolu 7

Jekk Stat Membru partecipanti ma jikkonformax mal-atti suċċessivi tal-Kunsill skont l-Artikolu 126(7) u (9) tat-TFUE, id-deċiżjoni tal-Kunsill taht l-Artikolu 126(11) tat-TFUE li jimponi sanzjonijiet għandha tittiehed bħala regola fi żmien sittax-il xahar mid-dati ta' rapportaġġ stabbiliti fl-Artikolu 3(2) u (3) tar-Regolament (KE) Nru 479/2009. Fejn jiġu applikati l-Artikolu 3(5) jew l-Artikolu 5(2) ta' dan ir-Regolament, l-iskadenza ta' sittax-il xahar għandha tiġi għaldaqstant agġustata. Għandha ttintuża proċedura xierqa fil-każ ta' defiċit ipplanat deliberatament li l-Kunsill jiddeċiedi li hu eċċessiv.

Artikolu 8

Kull deċiżjoni tal-Kunsill taht l-Artikolu 126(11) tat-TFUE biex jintensifika s-sanzjonijiet għandha tittiehed mhux aktar tard minn xahrejn wara d-dati tar-rappurtar skont ir-Regolament (KE) Nru 479/2009. Kull deċiżjoni tal-Kunsill taht l-Artikolu 126(12) tat-TFUE biex jitnehhew uhud mid-deċiżjonijiet tiegħu jew id-deċiżjonijiet tiegħu kollha skont l-Artikolu 126(12) tat-TFUE għandha tittiehed malajr kemm jista' jkun u fi kwalunkwe każ mhux aktar tard minn xahrejn wara d-dati tar-rappurtar skont ir-Regolament (KE) Nru 479/2009.”;

- (8) Fl-Artikolu 9(3), ir-referenza għall-“Artikolu 6” hija ssostitwita bir-referenza għall-“Artikolu 6(2)”.

(9) L-Artikolu 10 jiġi emendat kif ġej:

(a) il-frażi introduttorja tal-paragrafu 1 hija ssostitwita b'dan li ġej:

“1. Il-Kunsill u l-Kummissjoni għandhom jissorveljaw b'mod regolari l-implimentazzjoni tal-azzjoni meħuda.”;

(b) fil-paragrafu 3, ir-referenza għar-“Regolament (KE) Nru 3605/93” hija ssostitwita b'referenza għar-“Regolament (KE) Nru 479/2009”;

(10) Għandu jiddahhal l-Artikolu li ġej:

“Artikolu 10a

1. Il-Kummissjoni għandha tiżgura djalogu permanenti mal-awtoritajiet tal-Istati Membri skont l-għanijiet ta' dan ir-Regolament. Għal dan l-għan, Il-Kummissjoni għandha, b'mod partikolari, tagħmel missjonijiet ta' valutazzjoni dwar is-sitwazzjoni ekonomika attwali fl-Istati Membri u l-identifikazzjoni ta' kwalunkwe riskju jew diffikultà ta' konformità mal-għanijiet ta' dan ir-Regolament.

2. Tista' ssir sorveljanza msahha għal Stati Membri li jkunu s-suġġett ta' rakkomandazzjonijiet u avvizi b'segwitu għal deċiżjoni skont l-Artikolu 126(8) tat-TFUE u deċiżjonijiet skont l-Artikolu 126(11) tat-TFUE għall-finijiet ta' monitoraġġ ta' fuq il-post. L-Istati Membri konċernati għandhom jipprovdu l-informazzjoni kollha neċessarja għall-preparazzjoni u t-tmexxja tal-missjoni.

3. Il-Kummissjoni tista' tistieden rappreżentanti tal-Bank Ċentrali Ewropew, jekk ikun xieraq, biex jiehdu sehem f'missjonijiet ta' sorveljanza fi Stat Membru li l-munita tiegħu hija l-euro jew li jippartecipa fil-Ftehim tas-16 ta' Marzu 2006 bejn il-Bank Ċentrali Ewropew u l-banek ċentrali nazzjonali tal-Istati Membri barra ż-żona tal-euro li jistabbilixxi l-proċeduri operattivi għal mekkaniżmu tar-rata tal-kambju fit-tielet stadju tal-Unjoni Ekonomika u Monetarja (*) (ERM II).

4. Il-Kummissjoni għandha tirrapporta lill-Kunsill dwar ir-riżultat tal-missjoni msemmija fil-paragrafu 2 u tista' tiddeċiedi li tagħmel il-konkluzjonijiet tagħha disponibbli għall-pubbliku.

5. Meta torganizza missjonijiet ta' sorveljanza msemmijin fil-paragrafu 2, il-Kummissjoni għandha tittrasmetti l-konkluzjonijiet proviżorji tagħha lill-Istati Membri konċernati għall-kummenti tagħhom.

(*) ĠU C 73, 25.3.2006, p. 21.”

(11) L-Artikoli 11 u 12 huma ssostitwiti b'dan li ġej:

“Artikolu 11

Kull meta l-Kunsill jiddeċiedi, taht l-Artikolu 126(11) tat-TFUE, li jimponi sanzjonijiet fuq Stat Membru partecipanti, bħala regola għandha tkun meħtieġa multa. Il-Kunsill jista' jiddeċiedi li jissupplimenta tali multa bil-miżuri l-oħrajn previsti fl-Artikolu 126(11) tat-TFUE.

Artikolu 12

1. L-ammont tal-multa għandu jikkonsisti minn komponent fiss ugwali għal 0,2 % tal-PDG, u komponent li jvarja. Il-komponent varjabbli għandu jammonta għal wiehed minn għaxra tal-valur assolut tad-differenza bejn il-bilanċ bħala percentwal tal-PDG fis-sena preċedenti u jew il-valur referenzjali għall-bilanċ tal-gvern, jonkella, jekk in-nuqqas ta' konformità mad-dixxiplina baġitarja jinkludi l-kriterju tad-dejn, il-bilanċ tal-gvern bħala percentwal tal-PDG li kellu jinkiseb fl-istess sena skont l-avviż mahruġ skont l-Artikolu 126(9) tat-TFUE.

2. Kull sena sussegwenti għal dik li fiha tkun imposta multa, sa meta tiġi revokata d-deċiżjoni dwar l-eżistenza ta' deficit eċċessiv, il-Kunsill għandu jivvaluta jekk l-Istat Membru partecipanti kkonċernat ikunx ha azzjoni effettiva b'reazzjoni għall-avviż tal-Kunsill f'konformità mal-Artikolu 126(9) tat-TFUE. F'din il-valutazzjoni annwali, il-Kunsill għandu jiddeċiedi, f'konformità mal-Artikolu 126(11) tat-TFUE, li jintensifika s-sanzjonijiet, sakemm l-Istat Membru partecipanti kkonċernat ma jkunx ikkonforma mal-avviż tal-Kunsill. Jekk il-Kunsill jiddeċiedi li jimponi multa addizzjonali, għandha tkun ikkalkulata bl-istess mod bħal tal-komponent varjabbli tal-multa msemmija fil-paragrafu 1.

3. L-ebda multa waħdanija msemmija fil-paragrafi 1 u 2 ma għandha taqbeż 0,5 % tal-PDG.”;

(12) L-Artikolu 13 huwa b'dan imħassar u r-referenzi għalih fl-Artikolu 15 huma ssostitwiti b'referenza għall-“Artikolu 12”;

(13) L-Artikolu 16 huwa ssostitwit b'dan li ġej:

“Artikolu 16

Il-multi msemmija fl-Artikolu 12 għandhom jikkostitwixxu dħul iehor, kif imsemmi fl-Artikolu 311 tat-TFUE, u għandhom jiġu assenjati għall-Facilità Ewropea ta' Stabbiltà Finanzjarja. Meta l-Istati Membri partecipanti johlqu mekkaniżmu ta' stabbiltà iehor li jipprovdi assistenza finanzjarja sabiex tkun salvagwardjata l-istabbiltà taż-żona tal-euro kollha, l-ammont tal-multi għandu jiġi assenjat lil dak il-mekkaniżmu.”;

(14) Jiddaħħal l-Artikolu li ġej:

“Artikolu 17a

1. Sat-28 ta’ Diċembru 2014 u kull hames snin wara, il-Kummissjoni ghandha tippubblika rapport dwar l-applikazzjoni ta’ dan ir-Regolament.

Dak ir-rapport ghandu jivvaluta, inter alia:

(a) l-effettività ta’ dan ir-Regolament;

(b) il-progress li jsir sabiex jiġi żgurat koordinament iktar mill-qrib tal-linji ta’ politika ekonomika u tal-konverġenza kontinwa fl-attività ekonomika tal-Istati Membri skont it-TFUE.

2. Fejn ikun xieraq, ir-rapport imsemmi fil-paragrafu 1 ghandu jkun akkumpanjat minn proposta għal emendi għal dan ir-Regolament.

3. Ir-rapport ghandu jintbagħat lill-Parlament Ewropew u lill-Kunsill.”;

(15) Fir-Regolament (KE) 1467/97 kollu, ir-referenzi kollha għall-“Artikolu 104 tat-Trattat” huma ssostitwiti b’referenzi għall-“Artikolu 126 tat-TFUE”;

(16) Fil-punt 2 tal-Anness, ir-referenzi fil-Kolonna I għall-“Artikolu 4(2) u (3) tar-Regolament tal-Kunsill (KE) Nru 3605/93” huma ssostitwiti b’referenzi għall-“Artikolu 3(2) u (3) tar-Regolament tal-Kunsill (KE) Nru 479/2009”.

Artikolu 2

Dan ir-Regolament ghandu jidhol fis-seħh fl-ghoxrin jum wara dak tal-pubblikazzjoni tiegħu f’Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta’ Novembru 2011.

Għall-Kunsill

Il-President

J. VINCENT-ROSTOWSKI
